

## संक्षिप्त

## तीन छात्राओं का राज्य स्तर पर चयन

मालपुरा, (निर्स)। शहर के जयपुर रोड रामनगर कॉलोनी में संचालित तिलक ज्ञान पीठ उच्च प्राथमिक विद्यालय में अध्ययनरत छात्रा कृष्णा चौधरी, किरण बैरवा व गरिमा जांगिड के उत्कृष्ट खेल प्रदर्शन पर तीनों छात्राओं का राज्य स्तरीय बाल बैडमिन्टन प्रतियोगिता के लिए चयन हुआ। प्रधानाध्यापक नरेन्द्र पारीक, सचिव रेखा पाटनी, प्रकाश चन्द पाटनी सहित विद्यालय स्टाफ व खेल प्रेमियों ने तीनों छात्राओं को राज्य स्तरीय चयन पर बधाई दे उज्ज्वल भविष्य की कामना की।

## बालकों का शीतकालीन अवकाश बढ़ाया

लालसोट, (निर्स)। जिले में सर्दी के भीषण प्रकोप को देखते हुए जिला कलेक्टर कमर चौधरी ने शीतकालीन अवकाश की अवधि को 2 दिन और बढ़ाने के आदेश जारी किये हैं। जिला कलेक्टर ने बताया कि सर्दी के भीषण प्रकोप को देखते हुए जिले के सरकारी एवं गैर सरकारी विद्यालय 6 व 7 जनवरी को बंद रहेंगे। सभी शिक्षक स्कूल के कार्य से विद्यालयों में उपस्थित होंगे। उन्होंने जिला शिक्षा अधिकारी को निर्देश दिए गए आदेश की पालना कराना सुनिश्चित करें।

## 'निलंबन रद्द नहीं किया तो आंदोलन करेंगे'

अलवर, (निर्स)। कंपनी बाग अलवर में गुरुवार को दलित शोषण मुक्ति मंच (डीएसएमएम) के संयोजक मंडल की मीटिंग मंच संयोजक एडवोकेट बी एल वर्मा की अध्यक्षता में आयोजित हुई। मीटिंग में नव वर्ष के अवसर पर साधियों को बधाई दी। साथ ही प्रदेश सह संयोजक एवं बाबू शोभाराम राजकीय कला महाविद्यालय अलवर के राजनीति विज्ञान विभाग अध्यक्ष डॉ. रमेश बैरवा के निलंबन को तुरंत रद्द करने की मांग की गई। यदि निलंबन रद्द नहीं किया तो दलित शोषण मुक्ति मंच अन्य सामाजिक मंचों के साथ मिलकर फिर आंदोलन करेंगे। उल्लेख है कि डॉ. रमेश बैरवा शिक्षा के क्षेत्र भेदभाव एवं दलित उत्पीड़न के खिलाफ निर्भीक तरीके से आवाज उठाते रहे हैं।

## अभ्यास शिविर 9 जनवरी से

कोटपुतली, (निर्स)। स्थानीय राजकीय एलबीएस पीजी महाविद्यालय के भूगोल विभाग में स्नातक एवं स्नातकोत्तर के चर्च्यपाटी अर्थशास्त्र जिन्होंने प्रायोगिक परीक्षा 2023 के लिए इस महाविद्यालय का चयन किया है उन सभी का 15 दिवसीय भूगोल प्रायोगिक अभ्यास शिविर 09 जनवरी से प्रारम्भ होगा।

## वाइस चेयरमैन व पार्षदों का दूसरे दिन भी धरना रहा जारी

पावटा, (निर्स)। पावटा प्रागपुरा पालिका प्रशासन के खिलाफ वाइस चेयरमैन सहित पार्षदों ने बुधवार को मोर्चा खोल दिया। पालिका प्रशासन पर भ्रष्टाचार और मनमानी का आरोप लगाते हुए पालिका कार्यालय के बाहर धरने पर बैठ गए जो कि गुरुवार को दूसरे दिन भी जारी रहा।

नगरपालिका प्रशासन की कार्यप्रणाली और कथित भ्रष्टाचार के मुद्दे पर वाइस चेयरमैन व पार्षद पहले से ही नाराज चल रहे थे। पालिका से ऑफलाइन निकाले गए 14 कार्यों के

## ग्रामीण अंचल घने कोहरे के आगोश में लिपटा

श्रीमाधोपुर, (निर्स)। कस्बे सहित आसपास के इलाके में लगातार सर्दी का प्रकोप छाया हुआ है। लगातार चल रही सर्द हवाओं तथा पाले के गिरने से सर्दी में बढ़ोतरी हुई है। बुधवार को शहर में पाले के साथ खेत में खड़ी फसल पर बर्फ जमने के साथ आज सुबह से ही संपूर्ण कस्बे सहित आसपास का ग्रामीण अंचल घने कोहरे के आगोश में लिपटा हुआ नजर

■ घने कोहरे के कारण 10 मीटर की दूरी पर भी कुछ दिखाई नहीं दिया

आया। कोहरा आज आसपास के इलाके में इतना छाया कि महज 10 मीटर की दूरी पर भी कुछ भी दिखाई देना संभव नहीं था। कोहरे के साथ-साथ शीतलहर का प्रकोप भी देखने को मिला। लगातार बढ़ रही सर्दी से आम जनजीवन अस्त-व्यस्त नजर होता हुआ दिखाई दे रहा है। वहीं आमजन सर्दी से बचने के लिए तरह-तरह के जतन करते हुए नजर आ रहे हैं। वाहन चालकों को कोहरे की वजह से वाहनों को लाइट जलाकर सफर तय करना पड़ रहा है क्योंकि विजिविलिटी काफी कम थी। अत्यधिक सर्दी होने तथा शीत लहर का प्रकोप जारी होने के कारण लोग देर तक रजाई में डुबके रहें। शहर सहित आसपास के

## कार्यकारिणी का गठन किया

फुलेरा, (निर्स)। ऑल इण्डिया ट्रेन मेनेजर कार्डिनल की एक आवश्यक बैठक का आयोजन एच.के. मीणा की अध्यक्षता में किया गया। बैठक के दौरान ट्रेन मेनेजरों (गुड्स गार्ड) के हितों के विभिन्न मुद्दों को लेकर चर्चा एवं विचार विमर्श किया गया। वहीं कोषाध्यक्ष द्वारा आय व्यवस्था का ब्यौरा दिया गया। साथ ही चर्चा कार्यकारिणी का भी गठन किया गया। जिसमें सर्व सहमति से पुणेईश कुलश्रेष्ठ को अध्यक्ष पद पर चुना गया। कार्यकारी अध्यक्ष हरिप्रसाद प्रजापति को बनाया गया।

सचिव के पद पर बाबूलाल मीणा एस को, तो सहायक सचिव के रूप में शंकर लाल चौधरी और कुलदीप सिंह राजपूत को नियुक्त किया गया, कोषाध्यक्ष के पद पंकज गंगवाल, सहायक कोषाध्यक्ष राजाराम वर्मा एवं उपाध्यक्ष के पद पर मुकेश कुमार सैनी और रामचन्द्र मीणा को बनाया गया, कार्यालय सचिव के. जी. मीणा, सहायक कार्यालय सचिव वेदप्रकाश बैरवा तो मीडिया प्रभारी के पद पर गणेश नारायण यादव को नियुक्त किया गया। बैठक के अंतिम चरण में नवीन कार्यकारिणी के पदाधिकारियों को माला पहनाकर स्वागत अभिनंदन किया गया।



श्रीमाधोपुर सहित आसपास के इलाके में सुबह घना कोहरा छाया रहा।

इलाके में लगातार चार दिन से शीतलहर का प्रकोप देखने को मिल रहा है, तो वहीं सर्दी भी लगातार बढ़ती हुई जा रही है। लगातार तापमान में गिरावट होने से सर्द हवाओं के चलने, पाला जमने और सर्दी का प्रकोप अत्यधिक होने के कारण बच्चों बड़े बुजुर्गों को काफी परेशानी का सामना करना पड़ रहा है।

## तेज ठण्ड ने लोगों को ठिठुराया

निवाई, (निर्स)। करीब 4-5 दिनों से

पड़ रही कड़ाके की सर्दी से जन जीवन प्रभावित हो रहा है। गुरुवार को दोपहर 1 बजे बाद सूर्यदेव के दर्शन हुए हैं जिससे लोगों को ठण्ड से राहत मिली। दिन के तापमान में अधिकता के बावजूद ठण्डी हवा के चलने से लोगों को तेज ठण्ड का अहसास हो रहा है। पिछले चार-पांच दिनों से क्षेत्र में कोहरा भी छा रहा है।

गुरुवार को सुबह से दोपहर तक क्षेत्र में घना कोहरा छाया रहा। साथ ही शीतलहर भी चलते रहने से लोगों को बचाव के लिए अलाव जलाना पड़ा।

सुबह के समय कोहरे की अधिकता के कारण वाहन चालकों को वाहन की हेडलाइट जलाकर चलना पड़ा। सर्दी से राहत पाने के लिए सरकारी दफ्तरों सहित जगह-जगह लोग अलाव जलाकर तापते नजर आए। दोपहर में सूर्य की तापन से धीरे-धीरे कोहरा सिमटने लगा और धूप खिल गई जिससे तेज ठण्ड से थोड़ी राहत मिली। सूर्यास्त होते ही कोहरे ने क्षेत्र को फिर से आगोश में लेना शुरू कर दिया। इस दौरान राष्ट्रीय राजमार्ग पर भी वाहन रगते चलते रहे।

## राष्ट्रीय ग्राम स्वरोजगार अभियान के प्रशिक्षण शिविर का बहिष्कार किया

पावटा, (निर्स)। पंचायत समिति में शासन सचिव ग्रामीण विकास एवं विमर्श किया गया। वहीं जयपुर के आदेशानुसार गुरुवार को राष्ट्रीय ग्राम स्वरोजगार अभियान के तहत ब्लॉक स्तरीय प्रशिक्षण शिविर का आयोजन किया गया।

■ 'मांगों को जब तक पूरा नहीं किया जाता तब तक किसी भी शिविर में भाग नहीं लेंगे'

पंचायत समिति में आयोजित प्रशिक्षण शिविर में ब्लॉक स्तरीय प्रशिक्षण दल के द्वारा पंचायत समिति सदस्य, वार्ड पंच और ग्राम विकास अधिकारियों को प्रशिक्षण दिया जाना था। लेकिन पावटा प्रधान पूजा चौधरी के नेतृत्व में सभी पंचायत समिति सदस्यों ने मुख्यमंत्री राजस्थान सरकार के नाम विकास अधिकारी को पंचायती राज संस्थाओं की त्रिस्तरीय व्यवस्थाओं के महत्वपूर्ण अंग



पावटा प्रधान पूजा चौधरी (दाएं से तीसरे) के नेतृत्व में सभी पंचायत समिति सदस्यों ने मुख्यमंत्री के नाम विकास अधिकारी को समस्याओं का समाधान कराने सहित अन्य मांगों को लेकर ज्ञापन सौंपा।

पंचायत समिति सदस्य ओमवती धनकड़ सहित पंचायत समिति सदस्यों ने ज्ञापन सौंपते हुए बताया कि सरकार द्वारा पंचायत समिति सदस्यों की नौ सूत्रीय मांगों को जब तक पूरा नहीं किया जाता है तब तक ना तो किसी पंचायत समिति की बैठक में ना ही कार्यक्रम में

ना ही शिविर में भाग लेंगे। इस मौके पर मण्डा पंचायत समिति सदस्य प्रियंका यादव, पांछडाला पंचायत समिति सदस्य अनिल कुमार, टोरडा पंचायत समिति सदस्य संतलाल, मुकेश यादव, धर्मपाल गुर्जर सहित सभी पंचायत समिति सदस्य मौजूद रहे।

## महालक्ष्मी यज्ञ के लिए जनसम्पर्क

श्रीमाधोपुर, (निर्स)। श्री सीताराम बाबा बावड़ी आश्रम पर श्री महालक्ष्मी यज्ञ, श्री गणेश जी, श्रीरामराजा एवं महालक्ष्मी मूर्ति प्राण प्रतिष्ठा के साथ नौ दिवसीय संतो का समागम भारत के सुप्रसिद्ध संतो के द्वारा नित्य सनातन संस्कृति पर जगद्गुरु शंकराचार्य द्वारा नित्य प्रवचन विशाल कलश यात्रा जिसमें 21 घोड़े एवं हाथी के साथ तथा 25 विशाल झांकियों के साथ 1100 महिलाओं के द्वारा भव्य कलश यात्रा के साथ छप्पन भोग प्रसादी 9 दिनों तक सांस्कृतिक संध्या का आयोजन जिसमें सुप्रसिद्ध कवियों द्वारा विराट कवि सम्मेलन जादूगर सम्राट आरके सोनी का शो साथ ही साथ भूतहरी नाटक का मंचन एवं भव्य सम्मान समारोह का आयोजन होगा।

भव्य आकर्षणों के साथ में आने वाले 9 मार्च 2023 से 17 मार्च 2023 तक श्री सीताराम बाबा बावड़ी आश्रम श्रीमाधोपुर में उक्त आयोजन को सफल बनाने हेतु महामंडलेश्वर ओमकार दास महाराज के नेतृत्व में निकटवर्ती ग्राम बागियावास तथा खादू श्याम जी में जन सम्पर्क कर लोगों को कार्यक्रम की भव्यता और उसकी महत्ता के बारे में बताया साथ ही साथ बावड़ी आश्रम सहित अनेक गांव में जिसमें आश्रम से जुड़े हुए अनेक भक्तों श्रद्धालुओं से महाराज श्री के मार्गदर्शन में संपर्क किया गया।

संपर्क के दौरान विश्व हिंदू परिषद के जिला उपाध्यक्ष मुकेश शर्मा गौ सेवा विभाग के प्रमुख हिंदू जागरण मंच के जिला महामंत्री दिलीप सिंह शेखावत आदि उपस्थित थे।

## सार-समाचार सचिन पायलट को ज्ञापन दिया



रेल लाओ संघर्ष समिति के अध्यक्ष अकबर खान (बाएं ने) ने सचिन पायलट से मुलाकाल कर ज्ञापन दिया।

टोंक, (निर्स)। पूर्व उपमुख्यमंत्री एवं टोंक विधायक सचिन पायलट से गुरुवार को रेल लाओ संघर्ष समिति के अध्यक्ष अकबर खान ने मिलकर टोंक रेल परियोजना के लिए राज्य सरकार से आधी राशि व भूमि अवाप्ति की मांग को लेकर ज्ञापन दिया। पूर्व उपमुख्यमंत्री, टोंक विधायक सचिन पायलट से उनके निजी आवास पर गुरुवार को रेल लाओ संघर्ष समिति अध्यक्ष, अंतर्राष्ट्रीय मानवाधिकार समाजिक न्याय संगठन राष्ट्रीय संयोजक अकबर खान ने मिलकर नववर्ष पर गुलदस्ता भेंट कर बधाई दी और राज्य बजट में टोंक रेल परियोजना के लिए राज्य सरकार से आधी राशि व भूमि अवाप्ति के लिए ज्ञापन सौंपा और टोंक रेल परियोजना पर पायलट से चर्चा की। इस मौके पर प्रदेश उपाध्यक्ष जावेद खान, रामस्वरूप चौधरी, हरदयाल मीणा, रामप्रसाद गुर्जर आदि मौजूद थे।

## राहुल पटेल सदस्य नियुक्त

कोटपुतली, (निर्स)। चुनावी वर्ष में राज्य सरकार द्वारा निरन्तर कार्यकर्ताओं व जनप्रतिनिधियों को राजनैतिक एवं गैर राजनैतिक नियुक्तियों दी जा रही है। इसी क्रम में राज्य सरकार ने एशोसिएशन ऑफ राजस्थान फार्मासिस्ट के संचालक व प्रवक्ता राहुल पटेल को राजस्थान फार्मसी कार्डिनल का सदस्य नियुक्त किया है। इस सम्बंध में चिकित्सा एवं स्वास्थ्य विभाग की संयुक्त शासन सचिव निमिषा गुप्ता ने द फार्मसी एक्ट (केन्द्रिय अधिनियम, 1948 सं. 08) की धारा 19 (बी) के तहत अलवर जिले के ग्राम धंवाला, पो. अकबरपुर निवासी राहुल पुत्र महेश पटेल को कार्डिनल का सदस्य नियुक्त किया है। कार्डिनल में कुल 16 सदस्य होते हैं, जिनमें से 11 का निर्वाचन व राज्य सरकार द्वारा 05 सदस्यों का मनोनयन किया जाता है। पटेल का कार्यकाल कुल 05 वर्षों का होगा। अपनी नियुक्ति पर उन्होंने कांग्रेस नेता राहुल गौधी, मुख्यमंत्री अशोक गहलोत, चिकित्सा मंत्री परसादी लाल मीणा, पूर्व उपमुख्यमंत्री सचिन पायलट, पूर्व केन्द्रिय मंत्री भंवर जितेंद्र सिंह, पीसीसी अध्यक्ष गोविन्द सिंह डोटासरा का आभार व्यक्त किया है।

## कबड्डी प्रतियोगिता जारी

कोटपुतली, (निर्स)। विश्व हिंदू परिषद के युवा आयाम बजरंग दाल द्वारा आयोजित भारत नंदन कबड्डी प्रतियोगिता का भगवान श्री गुरुशराम मंदिर में आयोजन निरन्तर जारी है। प्रतियोगिता के दूसरे राउंड में 8 मुकाबलों में 8 टीमों ने क्वार्टर फाइनल के लिए प्रवेश किया। क्वार्टर फाइनल मुकाबले भी आज ही पूर्ण हुए क्वार्टर फाइनल मुकाबलों में 4 टीमों ने उछपुर बानसूर, पवना अहीर, बालाजी पुतली व नारहेडा ने सेमीफाइनल में एंटी मारी सेमीफाइनल मुकाबले भी पूर्ण हुए। पहला सेमीफाइनल पवना अहीर व उछपुर के बीच खेला गया जिसमें उछपुर ने बाजी मारी। दूसरा सेमीफाइनल मुकाबला बालाजी पुतली व नारहेडा के बीच खेला गया। फाइनल मुकाबला उछपुर बानसूर व बालाजी पुतली के बीच खेला जाएगा। समापन में बजरंग दाल प्रांत संयोजक प्रेमसिंह राजावत मुख्य वक्ता रहेंगे। कबड्डी प्रतियोगिता में निर्णायक कमेटी के अध्यक्ष छ्पलीराम मोलाहेडा, रेफरी रामफल रावत मोरदा, लालाराम पहलवान मोलाहेडा, राजाराम मोरदा, राजेंद्र राघव जखराना, मोरमुकुट पहलवान गण्डाला द्वारा मैच खिलाये गए।

## पौषबड़ा महोत्सव आयोजित

टोंक, (निर्स)। जर्नलिस्ट्स एसोसिएशन ऑफ राजस्थान जार जिला इकाई का पौषबड़ा महोत्सव का जार के प्रदेशाध्यक्ष हरिवल्लभ मेघवाल के साध्य में आयोजित हुआ, जिसमें पत्रकार साधियों ने पौषबड़ों का आनंद लिया। जार के जिला महामंत्री लियकत अली ने बताया कि जर्नलिस्ट्स एसोसिएशन ऑफ राजस्थान जार जिला इकाई का पौषबड़ा महोत्सव का गुरुवार को आयोजित हुआ, जिसमें जार के प्रदेशाध्यक्ष हरिवल्लभ मेघवाल ने सपली भाग लेकर पत्रकारों को संगठित रखने के लिए इस प्रकार के आयोजन की सराहना की। इस मौके पर जार के प्रदेशाध्यक्ष हरिवल्लभ मेघवाल व प्रदेश उपाध्यक्ष राजकमार करनानी सहित जार के सभी पदाधिकारियों व पत्रकारों ने जार के जिलाध्यक्ष भगवान सहाय शर्मा को जन्मदिन की बधाई भी दी।

## जाक्रोश महासभा को लेकर पुलिस प्रशासन अलर्ट

रामगढ़ पंचवारा, (निर्स)। भारतीय जनता पार्टी द्वारा प्रायोजित जन आक्रोश महासभा को लेकर आला पुलिस प्रशासन अलर्ट मोड पर बना हुआ है। भारतीय जनता पार्टी की जन आक्रोश महासभा को राज्यसभा संसद डॉ. किरोड़ी लाल मीणा एवं भारतीय जनता पार्टी के विधान सभा नेता प्रतिपक्ष राजेंद्र राठी संघीत करेंगे। जनाक्रोश महासभा उपखंड मुख्यालय के बालाजी मैरिज गार्डन में आज शुक्रवार को आयोजित की जाएगी। इस जनाक्रोश महासभा को लेकर स्थानीय भाजपा नेताओं द्वारा पुराने पंचायत भवन को नकारा घोषित के दिनों से व्यापक तौर पर महासभा में पहुंचने के लिए प्रचार-प्रसार किया जा रहा था। वहीं उपखंड मुख्यालय पर आयोजित होने वाली इस जनाक्रोश महासभा में हजारों भाजपा एवं आम लोगों द्वारा शिरकत करने की सूचना मिल रही है।

## 'खेल मैदान में पौषबड़ों की आड में अतिक्रमण करने की कोशिश'

टोंक, (निर्स)। गुर्जर समाज के लोगों ने गुर्जर छात्रावास के खेल मैदान में पौषबड़ों की आड में अतिक्रमण करने की कोशिश एवं अनावश्यक विवाद करने को लेकर अतिरिक्त जिला कलेक्टर को जिला कलेक्टर के नाम ज्ञापन दिया।

गुर्जर समाज के जिलाध्यक्ष ■ गुर्जर समाज के लोगों ने जिला कलेक्टर के नाम ज्ञापन दिया

रामलाल गुर्जर संडीला, पूर्व छात्रावास संचालक हरदेव करुण, दशरथ भाटी, ओमप्रकाश गुर्जर, सीताराम पोसवाल, अजय डोई, राजेश गुर्जर, धारासिंह फागणा पूर्व छात्रासंघ अध्यक्ष, भगवान गुर्जर, राजेन्द्र गुर्जर, रमेश गुर्जर, केसरलाल गुर्जर, दिनेश गुर्जर आदि ने दिए ज्ञापन में बताया कि गुर्जर छात्रावास सवाई माधोपुर रोड के



गुर्जर समाज के लोगों ने गुर्जर छात्रावास के खेल मैदान में अतिक्रमण करने की कोशिश एवं अनावश्यक विवाद करने को लेकर अतिरिक्त जिला कलेक्टर (बाएं) को ज्ञापन दिया।

सामने छात्रावास के खेल मैदान हैं। जिसमें 3 जनवरी 2023 को पास में स्थित यज्ञ के बालाजी मंदिर के कुछ लोगों द्वारा जानबूझकर पौषबड़ों का आयोजन करना चाहते थे, जिसके पीछे इनकी मंशा अतिक्रमण करने एवं अनावश्यक विवाद पैदा करने, आपसी सौहार्द विगाड़ने का प्रयास किया गया। मौके पर जानकारी मिलने पर पुलिस

प्रशासन ने वस्तुस्थिति समझकर इन लोगों को वहाँ पहले जहाँ पौषबड़ों का आयोजन होता रहा है वहाँ पर पौषबड़ा कार्यक्रम करने को कहा गया है। पुलिस प्रशासन की हिदायत के बाद पौषबड़ा कार्यक्रम यज्ञ के बालाजी मंदिर के प्रांगण में ही किये जाने की बात रही। इसके माहौल बिगाड़ने की कोशिश की गई। हमें मालूम हुआ कि

यह लोग पुनः 6 जनवरी को पौषबड़े कार्यक्रम इसी खेल मैदान में करना चाहते हैं। उन्होंने मांग करते हुए बताया कि हमारी सामाजिक सरोकार को अनावश्यक रूप से मिटाने और माहौल खराब करने की नीयत से चलते इनको इस खेल मैदान पर पौषबड़ा का आयोजन करने की अनुमति प्रदान नहीं की जाये।

## छात्रावास निर्माण का निर्णय लिया

मालपुरा, (निर्स)। महात्मा ज्योतिबा फुले छात्रावास निर्माण को लेकर गुरुवार को गुर्जरों की ढाणी के पीछे वार्ड नम्बर 28 में प्रस्तावित छात्रावास निर्माण स्थल पर गुरुवार को निर्माण व सेवा समिति की हुई महत्वपूर्ण बैठक में मौजूद समाज के गणमान्य लोगों द्वारा जल्द प्रस्तावित स्थल पर महात्मा ज्योतिबा फुले छात्रावास निर्माण करवाने का सर्वसम्मति से निर्णय लिया गया।

बैठक के दौरान छात्रावास निर्माण की डिजाइन तैयार करवाने, भूमि पूजन, भामाशाहओं से मिलकर निर्माण हेतु सहयोग राशि संग्रह करने सहित महत्वपूर्ण विषयों पर विस्तार से चर्चा के बाद 22 जनवरी को माली समाज की तहसील स्तरीय बैठक बुलाये जाने एवं उसी बैठक में छात्रावास निर्माण की तिथि निर्धारित किये जाने सहित महत्वपूर्ण निर्णय लिये जाने का प्रस्ताव लिया गया।

बैठक में राजेन्द्र प्रसाद सैनी अध्यापक, रामकुंवार मालुणी, घासीलाल आरेडिया, सुखपाल सुईवाल, अमरचन्द चान्दसेन, सीताराम घाटी, रामजीलाल गडवाल, जगदीश भास्कर, जगदीश सत्रावला सहित समाज बंधु मौजूद रहे।

## सरपंच व ग्रामीणों ने जनसुनवाई का बहिष्कार किया

मालपुरा, (निर्स)। राज्य सरकार के निर्देशों पर संभागीय आयुक्त एवं जिला कलेक्टर के आदेशानुसार घोषित माह के पहले गुरुवार को टोरडी पंचायत मुख्यालय पर होने वाली जनसुनवाई का सरपंच हेमेश सिंह व ग्रामीणों ने बहिष्कार कर जनसुनवाई प्रभारी को ज्ञापन सौंपा।

जनसुनवाई प्रभारी सिद्धान्त झाला, प्रबंध संचालक कॉर्पोरेटिव बैंक टोंक निर्धारित समय पर टोरडी पंचायत पहुंचे जहां मौजूद सरपंच व ग्रामीणों ने प्रभारी को ज्ञापन सौंप जनसुनवाई का बहिष्कार किये जाने के निर्णय से अवगत करवाते हुए बताया कि बीते तीन माह में संभागीय आयुक्त व जिला कलेक्टर सहित एसडीपीओ की अध्यक्षता में हुई जनसुनवाई के दौरान ग्रामीणों व पंचायत प्रशासन की ओर से प्रार्थना पत्र सौंप सर्वजनिक निर्माण विभाग के अधीनस्थ डेकेदार ड्राफ गांव के मुख्य मार्ग पर सोमेट सडक का निर्माण कार्य तो करवाया गया। लेकिन सडक के दोनों ओर नालो का निर्माण नहीं करवाये जाने से बरसात व गांव का गंदा पानी सडक पर भर जाने से ग्रामीणों को परेशानी तो



टोरडी सरपंच हेमेश सिंह व ग्रामीणों ने बहिष्कार के बाद जनसुनवाई प्रभारी को ज्ञापन दिया।

हो रही है। साथ ही लाखों रूपयों की राशि नाला निर्माण के लिए स्वीकृत होने के बावजूद निर्माण नहीं होने से गांव का सौन्दर्यकरण घूमिल हो रहा है। साथ ही ग्रामीणों के बहिष्कार के बाद प्रभारी व ग्रामीण पंचायत भवन से लौट गये। वहीं एसडीएम रामकुमार वर्मा ने पारली पंचायत में जनसुनवाई की।